

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |  
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಶ್ರೀಮದ್ವೇಂಕಟಶೇಷಾರ್ಯಾನುಗೃಹೀತಾ

|| ಶ್ರೀಕೋದಂಡಪಾಣಿಸುಪ್ರಭಾತಂ ||

*This document\* has been prepared by*

**Sunder Kidambi**

*with the blessings of*

ಶ್ರೀ ರಂಗರಾಮಾನುಜಮಹಾದೇಶಿಕೇ

**His Holiness śrīmad āṇḍavan of śrīraṅgam**

---

\*This was typeset using skt, L<sup>A</sup>T<sub>E</sub>X, Itrans, and the Baraha font.

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

## ॥ ಶ್ರೀಕೋದಂಡಪಾಣಿಸುಪ್ರಭಾತಂ ॥

ವಂದೇ ವೇಂಕಟಶೇಷಾಯಾಂ ವತ್ಸವಂಶಶಿರೋಮಣಿಂ |

ವಾತ್ಸ್ಯಶ್ರೀವರದಾಚಾರ್ಯತನಯಂ ಕರುಣಾನಿಧಿಂ ||

ಶ್ರೀರಾಮಚಂದ್ರ ಕರುಣಾವರುಣಾಲಯ ಶ್ರೀ

ಸೀತಾಮುಖಾಂಬುಜವಿಕಾಸಕ ಬಾಲಸೂರ್ಯಾ ! |

ಸೌಮಿತ್ರಿಮಿತ್ರ! ಭರತಾಭಿರತಾಪ್ತಮಿತ್ರ!

ಶತ್ರುಘ್ನಾ ಹೇ! ರಘುಪತೇ! ತವ ಸುಪ್ರಭಾತಂ || ೧ ||

ಭಾಸ್ವಾನುದೇತಿ ವಿಕಚಾನಿ ಸರೋರುಹಾಣಿ

ಪಶ್ಯ ಸ್ಮರಣ ಮಧುರಕೂಜಿತಷಡ್ ಪದಾನಿ |

ತ್ವದ್ವೀಕ್ಷಣೋನ್ಮಿಷಿತನಾಭಿಸರೋಜವೇಧೋ-

ವೇದಧ್ವನೇಃ ರಘುಪತೇ! ತವ ಸುಪ್ರಭಾತಂ || ೨ ||

ತ್ವಾಂ ಬೋಧಯಂತಿ ಪರಿತಃ ಶ್ರುತಯಃ ಶ್ರುತೀನಾಂ

ಸಾರೇಣ ಸಾನುಜ! ಭವತ್ಪ್ರತಿಬೋಧಕೇನ |

ಶ್ಲೋಕೇನ ಕೌಶಿಕಮುಖೋದ್ಗಲಿತೇನ ಕರ್ಣ-

ಪೀಯೂಷವದ್ರಘುಪತೇ! ತವ ಸುಪ್ರಭಾತಂ || ೩ ||

ತ್ವಾಂ ಬೋಧಯಂತಿ ವಿಬುಧಾಃ ಶ್ರುತಿಭೋಗ್ಯವೇಣು-

ವೀಣಾಮೃದಂಗಪಣವಾದಿತತಾನುವಾದೈಃ |

ಸ್ತೋತ್ರೈರ್ಧರಾಸುರವರಸ್ತುತಿಘೋಷಮಿತ್ರೈಃ

ಆಕರ್ಣ್ಯತಾಂ ರಘುಪತೇ! ತವ ಸುಪ್ರಭಾತಂ || ೪ ||

ಉದ್ಯಾನವಾಸರಸಿಕಾಃ ಶುಕಶಾರಿಕಾದ್ಯಾಃ

ಹ್ರದ್ಯಾ ಹರೇಹರಿರಿತಿ ದ್ವಿಜಘೋಷಹೃದೈಃ |

ಹೃದ್ಯಾಂ ಮುದಂ ವಿದಧತೀಹ ತವಾಪದಾನ-

ಪದ್ಯೈರ್ವಿಜಾಃ ರಘುಪತೇ! ತವ ಸುಪ್ರಭಾತಂ || ೫ ||

ಬ್ರಹ್ಮಾ ಶಿವಶ್ಚತಮಖಶ್ಚ ಮಖಾಶನಾಘೈಃ

ತ್ವದ್ಧಾಮ ಗೋಪುರಭುವಿ ಪ್ರತಿಪಾಲಯಂತಿ |

ತ್ವತ್ಪಾದಪಂಕಜಸಿಷೇವಿಷವೋಽವಿಶೇಷಂ

ಭಕ್ತೈರ್ವಿಜೈ ರಘುಪತೇ! ತವ ಸುಪ್ರಭಾತಂ || ೬ ||

ಸೂರ್ಯೇಂದುಸನ್ನಿಧಿವಶಾದಿವ ದೇವಸಂಘೈಃ

ಸೋತ್ಪಲ್ಲವಕ್ರಮಲಾಂಜಲಿಕುಡ್‌ಮಲೋಕ್ಯೈಃ |

ಮಂದಾರಸುಂದರಕರೈಃ ಪ್ರತಿಪಾಲ್ಯತೇರ್ಚಾ-

ಬದ್ಧಾದರೈಃ ರಘುಪತೇ! ತವ ಸುಪ್ರಭಾತಂ || ೭ ||

ತೀರ್ಥಾಭಿಷೇಕಪರಿಶುದ್ಧಧಿಯೋಽರ್ಚಕಾಸ್ತೇ

ಪೂರ್ಣಾಭಿಷೇಕಕಲಶಾಃ ಪರಿಚಾರಕಾಶ್ಚ |

ಸ್ತುತ್ವಾ ಭವಂತಮಭಿಷೇಕಮುಖೋಪಚಾರ-

ಚಯೋತ್ಸುಕಾ ರಘುಪತೇ! ತವ ಸುಪ್ರಭಾತಂ || ೮ ||

ಸೀತಾಮುಖೇಂದುಸವಿಧೇಽಪಿ ಸದಾ ಪ್ರಸನ್ನಂ

ಮಂದಸ್ಮಿತೇನ ಮಧುರಂ ಸುಧಯೇವ ಲೋಕ್ಯೈಃ |

ಲಂಬಾಳಕಾಳಿಲಲಿತಂ ತವ ವಕ್ರಪದ್ಮಂ

ಸಂಶೋಭತಾಂ ರಘುಪತೇ! ತವ ಸುಪ್ರಭಾತಂ || ೯ ||

ಶ್ರೀಕೋಸಲೇಶ್ವರಪುರಾಕೃತಭಾಗ್ಯರಾಶೇ!

ಶ್ರೀಕೋಸಲೇಂದ್ರತನಯಾನಯನಾಭಿರಾಮ! |

ಸಾಕೇತಸಾಧುಕುಲಕಾಂಕ್ಷಿತಕಲ್ಪಕಶ್ರೀಃ!

ಸೀತಾಮನೋಹರಮಣೇ! ತವ ಸುಪ್ರಭಾತಂ || ೧೦ ||

ಉದ್ಧಂಡಶೌಂಡಭುಜಖಂಡಿತಖಂಡಪರ್ಶು-

ಕೋದಂಡಚಂಡರವಪಿಂಡಿತಸಾಂಡಜಾಂಡ! |

ಕೋದಂಡದಂಡವರಮಂಡಿತಬಾಹುದಂಡ!

ಶ್ರೀಖಂಡಚರ್ಚಿತತನೋ! ತವ ಸುಪ್ರಭಾತಂ || ೧೧ ||

ಇತ್ಥಂ ವೇಂಕಟಶೇಷೇಣ ಸುಪ್ರಭಾತಸ್ತುತಿಃ ಕೃತಾ |

ಶ್ರೀರಾಮಚರಣಾಂಭೋಜಯುಗಭೂಷಾ ಸಮರ್ಪಿತಾ || ೧೨ ||

ನೋಲೋತ್ಪಲಾನಿ ಸರಸೀಷ್ಟಿಹ ಸಂಕುಚಂತಿ

ಸಾಪತ್ರಪಾಣಿ ತವ ದೃಗ್ತುಲಯೋರ್ವಿಲಾಸೇ |

ಧಾಮಾನಿ ತೇ ಚ ವಿಕಚಾನಿ ಸರೋರುಹಾಣಿ

ಶ್ರೀರಾಮಚಂದ್ರದಯಿತೇ! ತವ ಸುಪ್ರಭಾತಂ || ೧೩ ||

ಪ್ರಾತಸ್ಸುವರ್ಣಮಣಿದರ್ಪಣನಾಯಿಕಾಸ್ಯ -

ವೀಕ್ಷಾಂ ವದಂತಿ ಸುಧಿಯಃ ಶುಭಮೇವ ಪತ್ಯುಃ |

ಸರ್ವಂ ತ್ವದಾನನವಿಲೋಕನತೋಽಸ್ಯ ಸಿದ್ಧೇತ್

ಉತ್ತಿಷ್ಠ ಮೈಥಿಲಸುತೇ! ತವ ಸುಪ್ರಭಾತಂ || ೧೪ ||

|| ಇತಿ ಶ್ರೀಕೋದಂಡಪಾಣಿಸುಪ್ರಭಾತಂ ಸಂಪೂರ್ಣಂ ||